



പ്രധാനമന്ത്രി ഫസൽ ബീമാ യോജനയുടെയും സോയിൽ ഹെൽത്ത് കാർഡുകളുടെയും പുരോഗതി പ്രധാനമന്ത്രി അവലോകനം ചെയ്തു

Posted On: 21 AUG 2017 12:12PM by PIB Thiruvananthpuram

കാർഷിക മേഖലയുമായി ബന്ധപ്പെട്ട രണ്ട് സുപ്രധാന പദ്ധതികളായ പ്രധാനമന്ത്രി ഫസൽ ബീമാ യോജന, സോയിൽ ഹെൽത്ത് കാർഡുകൾ എന്നിവയുടെ പുരോഗതി പ്രധാനമന്ത്രി ശ്രീ. നരേന്ദ്ര മോദി ഇന്ന് അവലോകനം ചെയ്തു.

16 സംസ്ഥാനങ്ങളിൽ / കേന്ദ്ര ഭരണ പ്രദേശങ്ങളിൽ സോയിൽ ഹെൽത്ത് കാർഡുകളുടെ വിതരണത്തിന്റെ ആദ്യ ഘട്ടം പൂർത്തിയാക്കി കഴിഞ്ഞതായും അവശേഷിക്കുന്ന സംസ്ഥാനങ്ങളിൽ ആഴ്ചകളുള്ളിൽ അവ പൂർത്തിയാക്കുമെന്നും ഉദ്യോഗസ്ഥർ പ്രധാനമന്ത്രിയെ ധരിപ്പിച്ചു.

ഇരു പദ്ധതികളുടെയും പുരോഗതി വിലയിരുത്തവെ, ഏറ്റകുറച്ചിലുകൾ കണ്ടെത്തുന്നതിന് ഒരേ സാമ്പിളുകൾ വ്യത്യസ്ത മണ്ണ് പരിശോധന ലബോറട്ടറികളിൽ പരിശോധനയ്ക്ക് വിധേയമാക്കണമെന്ന് പ്രധാനമന്ത്രി പറഞ്ഞു. മണ്ണ് പരിശോധനാ റിപ്പോർട്ടുകളുടെ ഗുണനിലവാരം ഉറപ്പുവരുത്താൻ ഇത് സഹായിക്കുമെന്ന് അദ്ദേഹം കൂട്ടിച്ചേർത്തു.

കർഷകർക്ക് എളുപ്പത്തിൽ വായിക്കുന്നതിനും മനസ്സിലാക്കുന്നതിനുമായി സോയിൽ ഹെൽത്ത് കാർഡുകൾ തദ്ദേശീയ ഭാഷയിൽ അച്ചടിക്കണമെന്നും പ്രധാനമന്ത്രി ഊന്നി പറഞ്ഞു. ആധുനിക സാങ്കേതികവിദ്യ വേഗത്തിൽ സ്വായത്തമാക്കുന്നതിനെ പ്രോത്സാഹിപ്പിച്ച് കൊണ്ട്, കൈകളുള്ളിൽ ഒതുങ്ങുന്ന ഉപകരണങ്ങളുപയോഗിച്ച് മണ്ണ് പരിശോധന ആത്യന്തികമായി സാധ്യമാക്കണമെന്ന് പ്രധാനമന്ത്രി പറഞ്ഞു. ഈ പ്രക്രിയയിൽ സ്റ്റാർട്ട് അപ്പുകളെയും, സംരംഭകരെയും ഉള്പ്പെടുത്തുന്നതിനുള്ള സാധ്യത പരിശോധിക്കാൻ അദ്ദേഹം ഉദ്യോഗസ്ഥരോട് ആവശ്യപ്പെട്ടു.

പ്രധാനമന്ത്രി ഫസൽ ബീമാ യോജനയിൽ 2016 ഓഗസ്റ്റ് സീസണിലെയും, 2016-17 റാബി സീസണിലെയും 77,000 കോടി രൂപയിലധികം വരുന്ന ക്ലെയിമുകൾ ഇതിനകം തീർപ്പാക്കിയതായും, 90 ലക്ഷത്തിലധികം കർഷകർക്ക് ഇതിന്റെ പ്രയോജനം ലഭിച്ചതായും പ്രധാനമന്ത്രിയെ ധരിപ്പിച്ചു.

വിള ഇൻഷുറൻസ് ക്ലെയിമുകളുമായി ബന്ധപ്പെട്ട വിവര ശേഖരണം വേഗത്തിലാക്കുന്നതിന് സ്റ്റാർട്ട് ഫോണുകൾ, വിദൂര സംവേദനം, ഉപഗ്രഹങ്ങളിൽ നിന്നുള്ള ഡാറ്റ, ആളില്ലാ ചെറു വിമാനങ്ങളായ ഡ്രോണുകൾ മുതലായ ആധുനിക സാങ്കേതികവിദ്യകൾ ഉപയോഗപ്പെടുത്തുന്നതായും ഉദ്യോഗസ്ഥർ അറിയിച്ചു.

കേന്ദ്ര കൃഷി മന്ത്രാലയം, നിതി ആയോഗ്, പ്രധാനമന്ത്രിയുടെ ഓഫീസ് എന്നിവിടങ്ങളിലെ മുതിർന്ന ഉദ്യോഗസ്ഥർ അവലോകന യോഗത്തിൽ സംബന്ധിച്ചു.

(Release ID: 1500291) Visitor Counter : 9

This link will take you to a webpage outside this websiteinteractive page. Click OK to continue.Click Cancel to stop : pib.nic.in

